

चंचल नाथ टीले पर रोजा इफ्तार पार्टी

माई झुं. न्यूज। रमजान के पाक महीने में जुमातुलविदा की नमाज चंचल नाथ जी के हिन्दू तीर्थ स्थल पर रोजा इफ्तार के बाद अदा हुई जो कि कौमी एकता की बेमिसाल संध्या रही। इस अवसर के आयोजन कर्ता झुंझुनू जिला पर्यावरण सुधार समिति के अध्यक्ष राजेश अग्रवाल ने कहा कि 1700 वीं शताब्दी की श्री श्री 1008 को जिन्दादिली के साथ याद किया गया। हरिप्रसाद शर्मा, पुलिस अधीक्षक ने इस संध्या को बेमिसाल एवं प्रेरणादायक कहा। उपस्थित ब्रजेन्द्र ओला कांग्रेस जिलाध्यक्ष ने संध्या के आयोजन की भूरी-भूरी प्रशंसा की एवं कौमी एकता का अनूठा कदम कहा। पूर्व उपाध्यक्ष पवन पुजारी ने कहा कि ऐसी प्रेरणा केवल प्रभु की कृपा से ही आती है। ओमनाथ महाराज एवं एजाजनाबी कमरुद्दीन शाह के गदी नसीन ने एक साथ वक्तव्य दिया और कहा ऐसा अवसर हमारे जीवन में बार-बार आये। वैश्य समाज के अध्यक्ष रामचन्द्र तुलस्यान ने कहा कि ना केवल झुंझुनू में बल्कि प्रदेश में इस तरह का आयोजन पहली बार देखने को मिला।

डूंगरमल पाटोदिया ट्रस्ट द्वारा पाटोदा ग्राम में रामदेवजी मेले पर भजन संध्या



माई झुं. न्यूज। झुंझुनू के निकटवर्ती ग्राम पाटोदा में सेठ डूंगरमल पाटोदिया चैरीटेबल ट्रस्ट मुम्बई की ओर से रामदेवजी मेले पर विशाल भजन संध्या का आयोजन किया गया। मेले में

दूर दूर से आये श्रद्धालुओं ने बाबा रामदेव के दर्शन कर भजन संध्या में नागौरी एण्ड पार्टी, सज्जन दाधीच, सीमा पण्डित, महेन्द्र सोनी, पूजा अरोड़ा, झुंझुनू, अलवर एवं नारनोल से आये गायकारों द्वारा प्रस्तुत भजनों का श्रवण किया। गायकारों ने सुन्दर प्रस्तुतियों से भक्तों का मन मोहा।



तुलस्यान, कालुराम तुलस्यान, मनोहरलाल गाडिया, धर्मचन्द मिस्त्री, संजय नांगलिया, दिलीप मोदी, बंटी टीबड़ा, विमल टमकोरिया, विनोद कानोडिया, महेन्द्र रिंगसिया एवं निर्मल मोदी सहित अन्यजन सम्मिलित हुए। शनिवार को मेले के दौरान पाटोदिया ट्रस्ट द्वारा विभिन्न प्रकार की खेलकूद प्रतियोगिताओं का आयोजन किया गया जिनमें कबड्डी, ऊँची कूद, फुटबाल आदि मुख्य थी।

निवेश से पहले तीन ध का ध्यान रखें - राठी



माई झुं. न्यूज। जी बी मोदी विधा मन्दिर में शनिवार को निवेशको की सेमीनार हुई। सुरेश राठी गुप के नितिन अग्रवाल ने सेमिनार का आयोजन किया। इसमें CNBC के शेयर मार्केट विश्लेषण एस. पी. तुलस्यान ने नए सेक्टर काफी लाभप्रद होते हैं। इसके लिए जरूरी है कि अच्छे विधेयों को सलाह ली जाए। इसके बाद शेयर बाजार में पैसा कमाना मुश्किल नहीं लगेगा।

उन्होंने सलाह दी कि पूँजी का एक निश्चित हिस्सा नियमित रूप से शेयर बाजार में लगाना चाहिए। अलग-2 सेक्टर में इन्वेस्ट हो तो और भी अच्छा रहता है। पिछले छह महीनों में आई गिरावट से निवेशकों में काफी मायूसी आई है लेकिन अभी स्थिति बदल गई। दीपावली तक सेंसेक्स १६ हजार पार चला जाएगा। उन्होंने शेयर बाजार में उतार चढ़ाव के लिए सट्टे (F&O) को जिम्मेदार ठहराया। सुरेश राठी से आए सौरभ राठी ने बताया कि शेयर बाजार में काफी उतार चढ़ाव रहते हैं इसको लेकर अनिश्चितता की स्थिति बनी रहती है इससे निबटने के लिए निवेशक को तीन 'ध' का ध्यान रखना चाहिए जो हैं धन ध्यान एवं धैर्य। धन से तात्पर्य है यदि निवेशक के पास धन की तरलता है तो ही निवेश करें न कि पूँजी उधार लेकर। ध्यान से तात्पर्य है कि निवेशक को निवेश से पहले कम्पनी का अध्ययन पुरी तरह से कर लेना चाहिए। धैर्य से तात्पर्य है कि कोई भी निवेशक यह चाहे में आज निवेश करूँ और कल लाभ मिल जाए यह संभव नहीं है।

इसलिए कहा गया है कि A person who keep patience is sure to win in share market अन्त में सुरेश राठी के मुम्बई से आए ललित मुन्दड़ा ने बताया कि अगर निवेशक को लगता है कि वह शेयर बाजार में जोखिम नहीं लेना चाहता है तो उसे अच्छे Mutul Fund में मासिकSIP (Systemetic Investment Plan) में निवेश करना चाहिए। नकद लेन-देन न करे व Registered Broker के साथ ही काम करें। मंगलम् सिक्वोरिटीज के नितिन अग्रवाल ने सभी का धन्यवाद ज्ञापित किया। संचालन CA मनिस अग्रवाल ने किया। इस अवसर पर ओबीसी बैंक के प्रबंधक अनिल बसंत प्रोफेसर एस. के. शर्मा, डा. आर. डी. सैनी, डा. नीरू खींचा, चिंजीलाल भीमसरिया, ए. एन. द्विवेदी, प्रीतिपल एस. एस. कुक्क्रेली, इलियास, निर्मल मोदी, जगदीश गुर्जर सहित काफी निवेशक मौजूद थे।

श्री चावो दादी विद्या कुंज का वार्षिकोत्सव सम्पन्न



माई झुं. 3 सितम्बर। श्री चावो दादी विद्या कुंज का 17वां वार्षिक उत्सव समारोह पूर्वक मनाया गया। मुख्य अतिथि डॉ. विजय कुमार शर्मा, प्राचार्य सेठ मोतीलाल महाविद्यालय, समारोह के अध्यक्ष मोहनलाल खेतान, विशिष्ट अतिथि नरसिंह प्रसाद खेतान, डॉ. एल.के. शर्मा आदि ने माँ सरस्वती के समक्ष दीप प्रज्वलित कर कार्यक्रम का शुभारम्भ किया। गणेश चतुर्थी के अवसर पर बच्चों ने गणेश वंदना एवं सरस्वती वंदना की प्रस्तुति दी।

प्रतियोगिताओं के लिये विद्यालय में सहयोग देकर विद्यार्थियों को प्रतिभा एवं शैक्षणिक विकास करें। इन कार्यों के लिए उन्होंने काशीनाथ खेतान के कार्यों की सराहना की। विद्या कुंज के नन्हें-नन्हें बच्चों ने रिकार्डेड गीतों पर अपनी भावनापूर्ण प्रस्तुति दी तथा दर्शकों का मन मोह लिया, कर चले हम फिदा.. गीत पर सैनिकों की भूमिका पर क्रिया कलाओं द्वारा दर्शकों को विशेष पुरस्कार देने पर मजबूर कर दिया। राजस्थानी लोकगीतों, गुजराती डौंडिया नृत्य, पंजाबी एवं कश्मीरी लोक नृत्य की प्रस्तुति कर विद्यालय की छात्राओं पूजा अग्रवाल, शिवानी जांगिड़, वन्दना कुमावत, तमन्ना रावत, हिमांशी सैनी आदि छात्राओं ने दर्शकों की दाद बटोरी। समारोह के अध्यक्ष मोहनलाल खेतान ने विशिष्ट कार्यों के लिए दो अध्यापकों को स्मृति चिन्ह भेंट किए। उन्होंने कहा कि बच्चों का भविष्य निर्माण करना शिक्षकों की जिम्मेदारी है। वे वयं विद्यालय के अनुशासन के अनुसार बच्चों को अनुशासित करें ताकि वे बच्चे कहीं भी जाये तो चावो दादी विद्या कुंज का नाम रोशन करें।

इस अवसर पर आयोजित सांस्कृतिक समारोह में श्रीकृष्ण खेतान, काशीनाथ खेतान, हरगोविन्द खेतान, संतोष कुमार खेतान, रामनिरंजन खेतान, कृष्ण गोपाल खेतान, बाल गोपाल खेतान, हरिसंकर खेतान, नरसिंह प्रसादन खेतान एवं अन्य प्रवासी खेतान अपने परिवार सहित उपस्थित थे। विद्यालयों के प्रधानाचार्य एवं शिक्षक, शहर के गणमान्य नागरिक एवं बच्चों के अभिभावक उपस्थित थे। विशिष्ट अतिथि डॉ. लक्ष्मीकान्त शर्मा ने मेहमानों का आभार व्यक्त किया तथा संचालन श्रीमती ममता सैनी एवं सुश्री अल्का ने किया।

तीन दिन तक विद्यालय में नानी बाई को मायरो कथा वाचक संत गोविन्द हरि महाराज को काशीनाथ खेतान ने स्मृति चिन्ह देकर सम्मानित किया तथा मुख्य अतिथि डॉ. वी.के. शर्मा को संत महाराज ने विद्या कुंज की ओर से स्मृति चिन्ह भेंट कर सम्मानित किया। संत गोविन्द हरि महाराज ने कहा कि यह शेखावाटी की धरती वीरों और दानवीरों की धरती है। मैं उनसे आग्रह करता हूँ कि बच्चों को छात्रवृत्ति देने, निबंध भाषण, वाद विवाद, चित्रकला जैसी

नानीबाई को मायरो करवायो श्री चावो दादी ट्रस्ट ने

माई झुं. न्यूज। श्री चावो दादी विद्या कुंज में श्री चावो दादी ट्रस्ट द्वारा संगीतमय भक्त और भागवान को मधुर कथा नानी बाई को मायो का आयोजन 1 से 3 सितम्बर तक दोपहर 3 से 6 बजे तक किया गया। व्यास पीठ से विश्व विख्यात संत श्रीगोविन्दहरि महाराज के मुखारविंद से उक्त आयोजन सफलता पूर्वक सम्पन्न हुआ।


चिकित्सा शिविरों के लिए महावीर इंटरनेशनल को राष्ट्रीय अधिवेशन में प्रथम पुरस्कार

माई झुं. न्यूज। झुंझुनू महावीर इंटरनेशनल का 23वां अन्तर्राष्ट्रीय अधिवेशन छत्तीसगढ़ की राजधानी रायपुर में सम्पन्न हुआ जिसमें झुंझुनू महावीर इंटरनेशनल की ओर से भाग लेने वाले अध्यक्ष पी.एल. शर्मा सचिव गोविन्द कुमावत, गोकुल सिंह राव, राजेन्द्र कुमावत को राष्ट्रीय स्तर पर चिकित्सा शिविरों के लिए प्रथम पुरस्कार प्रदान किया गया। यह जानकारी देते हुए मिडिया प्रभारी रामनिवास सोनी ने बताया कि यह पुरस्कार कार्यक्रम को मुख्य अतिथि छत्तीसगढ़ के मुख्यमंत्री रमणसिंह की पत्नी द्वारा प्रदान किया गया।

Over 3,80,000 Business Accountant required by 2008

Calling all 10+2 | Graduate or Post Graduate students!!

College Ke baad Degree IIJT Ke baad Naukri




Join IIJT. Realise your dream

COMPLETE BUSINESS ACCOUNTANT

IIJT
Indian Institute of Job-oriented Training
An ISO 9001-2000 Certified Institute
Call : 01592-231313 / 513212
JHUNJHUNU CENTRE

- COURSE HIGHLIGHTS**
- ◆ Computer Fundamentals
 - ◆ Advance Accountancy
 - ◆ Tally, Fact, ACE, Expert
 - ◆ Income Tax & Sales Tax
 - ◆ VAT
 - ◆ Central Excise
 - ◆ Service Tax
 - ◆ Cost Accountancy & Audit
 - ◆ Corporate & Industrial Law
 - ◆ Finance & Banking
 - ◆ Stock Market Operations
 - ◆ Live Training on NSE Terminals
 - ◆ Industrial Visits
 - ◆ Soft Skills & Mock Interviews



Krishna complex, Near G.B. Modi School, Shah Market, Jhunjhunu-01 Tel. 01592-231313 / 513212 website : www.iijt.net